
Ganapati Gakara Ashtottarashatanama Stotram

श्रीगणपतिगकाराष्टोत्तरशतनामस्तोत्रम्

Document Information



Text title : Ganapati Gakara AshTotttarashatanama Stotram

File name : gaNapatigakArAShTotttarashatanAmastotram.itx

Category : ganesha, aShTotttarashatanAma

Location : doc_ganesha

Proofread by : NA

Latest update : November 18, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org

ಶ್ರೀಗಣಪತಿಗಕಾರಾಷ್ಟೋತ್ತರಶತನಾಮಸ್ತೋತ್ರಂ



ಓಂ ಶ್ರೀಗಣೇಶಾಯ ನಮಃ .
ಓಂ ಗಕಾರರೂಪೋ ಗಂಬೀಜೋ ಗಣೇಶೋ ಗಣವಂದಿತಃ .
ಗಣನೀಯೋ ಗಣೋ ಗಣ್ಯೋ ಗಣನಾತೀತಸದ್ಗುಣಃ .. 1..
ಗಗನಾದಿಕಸೃದ್ಧಂಗಾಸುತೋ ಗಂಗಾಸುತಾರ್ಚಿತಃ .
ಗಂಗಾಧರಪ್ರೀತಿಕರೋ ಗವೀಶೇಡ್ಯೋ ಗದಾಪಹಃ .. 2..
ಗದಾಧರನುತೋ ಗದ್ಯಪದ್ಯಾತ್ಮಕಕವಿತ್ವದಃ .
ಗಜಾಸ್ಯೋ ಗಜಲಕ್ಷ್ಮೀವಾನ್ ಗಜವಾಜಿರಥಪ್ರದಃ .. 3..
ಗಂಜಾನಿರತಶಿಕ್ಷಾಕೃದ್ಗಣಿತಜ್ಞೋ ಗಣೋತ್ತಮಃ .
ಗಂಡದಾನಾಂಚಿತೋ ಗಂತಾ ಗಂಡೋಪಲಸಮಾಕೃತಿಃ .. 4..
ಗಗನವ್ಯಾಪಕೋ ಗಮ್ಯೋ ಗಮಾನಾದಿವಿವರ್ಜಿತಃ .
ಗಂಡದೋಷಹರೋ ಗಂಡಭ್ರಮದ್ಭ್ರಮರಕುಂಡಲಃ .. 5..
ಗತಾಗತಜ್ಞೋ ಗತಿದೋ ಗತಮೃತ್ಯುರ್ಗತೋದ್ಭವಃ .
ಗಂಧಪ್ರಿಯೋ ಗಂಧವಾಹೋ ಗಂಧಸಿಂದುರವೃಂದಗಃ .. 6..
ಗಂಧಾದಿಪೂಜಿತೋ ಗವ್ಯಭೋಕ್ತಾ ಗರ್ಗಾದಿಸನ್ಮತಃ .
ಗರಿಷ್ಠೋ ಗರಭಿದ್ಗರ್ವಹರೋ ಗರಲಿಭೂಷಣಃ .. 7..
ಗವಿಷ್ಠೋ ಗರ್ಜಿತಾರಾವೋ ಗಭೀರಹೃದಯೋ ಗದೀ .
ಗಲತ್ಕುಷ್ಠಹರೋ ಗರ್ಭಪ್ರದೋ ಗರ್ಭಾರ್ಭರಕ್ಷಕಃ .. 8..
ಗರ್ಭಾಧಾರೋ ಗರ್ಭವಾಸಿಶಿಶುಜ್ಞಾನಪ್ರದಾಯಕಃ .
ಗರುತ್ಮತ್ಪುಲ್ಕಜವನೋ ಗರುಡದ್ವಜವಂದಿತಃ .. 9..
ಗಯೇಡಿತೋ ಗಯಾಶ್ರಾದ್ಧಫಲದಶ್ಚ ಗಯಾಕೃತಿಃ .
ಗದಾಧರಾವತಾರೀ ಚ ಗಂಧರ್ವನಗರಾರ್ಚಿತಃ .. 10..
ಗಂಧರ್ವಗಾನಸಂತುಷ್ಟೋ ಗರುಡಾಗ್ರಜವಂದಿತಃ .
ಗಣರಾತ್ರಸಮಾರಾಧ್ಯೋ ಗರ್ಹಣಸ್ತುತಿಸಾಮ್ಯಧೀಃ .. 11..
ಗರ್ತಾಭನಾಭಿರ್ಗವ್ಯೂತಿಃ ದೀರ್ಘತುಂಡೋ ಗಭಸ್ತಿಮಾನ್ .
ಗರ್ಹಿತಾಚಾರದೂರಶ್ಚ ಗರುಡೋಪಲಭೂಷಿತಃ .. 12..
ಗಜಾರಿವಿಕ್ರಮೋ ಗಂಧಮೂಷವಾಜೀ ಗತಶ್ರಮಃ .

ಗವೇಷಣೀಯೋ ಗಹನೋ ಗಹನಸ್ಥಮುನಿಸ್ತುತಃ .. 13..
ಗವಯಚ್ಛಿದ್ಗಂಡಕಭಿದ್ಗಹ್ವರಾಪಧವಾರಣಃ .
ಗಜದಂತಾಯುಧೋ ಗರ್ಜದ್ರಿಪುಘ್ನೋ ಗಜಕರ್ಣಿಕಃ .. 14..
ಗಜಚರ್ಮಮಯಚ್ಛೇತ್ತಾ ಗಣಾಧ್ಯಕ್ಷೋ ಗಣಾರ್ಚಿತಃ .
ಗಣಿಕಾನರ್ತನಪ್ರೀತೋ ಗಚ್ಛನ್ಗಂಧಫಲೀಪ್ರಿಯಃ .. 15..
ಗಂಧಕಾದಿರಸಾಧೀಶೋ ಗಣಕಾನಂದದಾಯಕಃ .
ಗರಭಾದಿಜನುಹರ್ತಾ ಗಂಡಕೀಗಾಹನೋತ್ಸುಕಃ .. 16..
ಗಂಡೂಷೀಕೃತವಾರಾಶಿಃ ಗರಿಮಾಲಘಿಮಾದಿದಃ .
ಗವಾಕ್ಷವತ್ಸೈಧವಾಸೀ ಗರ್ಭಿತೋ ಗರ್ಭಿಣೀನುತಃ .. 17..
ಗಂಧಮಾದನಶೈಲಾಭೋ ಗಂಡಭೇರುಂಡವಿಕ್ರಮಃ .
ಗದಿತೋ ಗದ್ಗದಾರಾವಸಂಸ್ತುತೋ ಗಹ್ವರೀಪತಿಃ .. 18..
ಗಜೇಶಾಯ ಗರೀಯಸೇ ಗದ್ಯೇಡ್ಯೋ ಗತಭೀರ್ಗದಿತಾಗಮಃ . ?
ಗರ್ಹಣೀಯಗುಣಾಭಾವೋ ಗಂಗಾದಿಕಶುಚಿಪ್ರದಃ .. 19..
ಗಣನಾತೀತವಿದ್ಯಾಶ್ರೀಬಲಾಯುಷ್ಯಾದಿದಾಯಕಃ .
ಏವಂ ಶ್ರೀಗಣನಾಥಸ್ಯ ನಾಮ್ನಾಮಷ್ಟೋತ್ತರಂ ಶತಂ .. 20..
ಪಠನಾಚ್ಛವಣಾತ್ ಪುಂಸಾಂ ಶ್ರೇಯಃ ಪ್ರೇಮಪ್ರದಾಯಕಂ .
ಪೂಜಾಂತೇ ಯಃ ಪಠೇನ್ನಿತ್ಯಂ ಪ್ರೀತಸ್ಸನ್ ತಸ್ಯವಿಘ್ನರಾಟ್ .. 21..
ಯಂ ಯಂ ಕಾಮಯತೇ ಕಾಮಂ ತಂ ತಂ ಶೀಘ್ರಂ ಪ್ರಯಚ್ಛತಿ .
ದೂರ್ವಯಾಭ್ಯರ್ಚಯನ್ ದೇವಮೇಕವಿಂಶತಿವಾಸರಾನ್ .. 22..
ಏಕವಿಂಶತಿವಾರಂ ಯೋ ನಿತ್ಯಂ ಸ್ತೋತ್ರಂ ಪಠೇದ್ಯದಿ .
ತಸ್ಯ ಪ್ರಸನ್ನೋ ವಿಘ್ನೇಶಸ್ಸರ್ವಾನ್ ಕಾಮಾನ್ ಪ್ರಯಚ್ಛತಿ .. 23..
.. ಇತಿ ಶ್ರೀಗಣಪತಿ ಗಕಾರಾಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಂ ..

—
Ganapati Gakara Ashtottarashatanama Stotram

pdf was typeset on December 22, 2023

—
Please send corrections to sanskrit@cheerful.com

